

Ua tatou talisapaia le matagofie o le tau ma le soifuaga masani i Kuiniselani. Ae peita'i, o tulaga o le natura e lamatia ai e pei o afā fulifāō, matagi, ma lolovai ose vaega o mea e tutupu i lo ta si'osi'omaga. Ua faailoa i tala faasolopito e faapea e lē mafai ona gafatia e tatou ona faato'afilemūina le mata'utia pe a oo mai nei mea.

Faaavanoa nei le taimi e sauni ai mo faalavelave faafuase'i e ala i:

- Sauni au Fuafuaga mo Faalavelave faafuase'i;
- Sauni au mea e faaaogā i Faalavelave faafuase'i; ma
- Sauni lou fale.

O nei galuega faigofie e mafai ona fesoasoani ai ia oe i le sauni mo, le faasaoina, ma faaititia le afaina i mala o le natura.

Afai o e nofo ise laufanua e laveagofie i lologa poo le agi o matagi, ia fuafua nei loa mo le sosola ese o le a mafai ai ona faasao lou taimi ma le mafatia i taimi o faalavelave faafuase'i faapea.

O sitepu nei e tolu e fesoasoani i le faatulagaina o le sauni mo le sosola ese i au Fuafuaga ma Faalavelave faafuase'i.

1. Suesuega i mea e manaomia mo le sosola ese

- poo lou fale o loo tu ise nofoaga e laveagofie ini lologa, agi o matagi poo galu e pei o le sunami?
- Siaki i le faletusi ma le fono faaitumalō mo faamatalaga oni faaftauli o le a oo mai.
- Siaki i lau fono-faaitumalō e uiga i auala o lapata'iga i le nuu, faagasologa o le sosola ese ma faafanua filifilia e sosola ese ai.
- O a fesoasoani o avanoa mo oe ma lou auaiga pe a oo mai faalavelave faafuase'i?
- Fesili mo faamatalaga e faafesoota'i ai ofisa mo fesoasoani i lou pitonuu.
- Afai e manaomia e lou auaiga se fesoasoani mo le sosola ese, saili poo a fesoasoani o avanoa mai le fono faaitumalō ma ofisa mo fesoasoani.
- Filifili pe faapefea ona tausi au fagafao pe afai e lē mafai ona outou o ma ave.

2. Faamaumau auililiga o le sosola ese i Fuafuaga mo Faalavelave faafuase'i a lou Auaiga

- la iloa se nofoaga saogalemū e sosola iai pe afai ua faasolo ina mata'utia le agi mai o matagi
- o aiga poo uō o loo nonofo i fale mautū e mamao i uta ma tu i ogaeleele mauululuga o le filifiliga sili lea ona lelei.
- Faamaumau faamatalaga o e faafesoota'i ma nofoaga o e ua e filifilia e sosola iai i lau Fuafuaga mo Faalavelave faafuase'i.
- Faailoa ma faapefea galuega uma e manaomia ao lei sosola ese ma ia mautinoa ua iloa uma e sui o le auaiga auala e faataunuu ai nei galuega (e.g. teu uma mea e ola ile eletise i luga a'e mai le fogaeleele, tapē uma paipa o vai, eletise ma kesi mai le kī autū, pupuni autafa o alāvai i taga oneone)

3. la mautinoa ua sauni lou auaiga ma faaaauu pea le logoina

- Fai se lisi o mea ta'itasi a le tagata ma le auaiga e ave i lau pusa o mea e faaaogā i le Sosola ese (silasila i leisi itulau mo mea ua fautuaina e ave i le Pusa o mea e faaaogā i le Sosola ese)
- Toe iloilo ma faata'ita'i pea lau Fuafuaga mo Faalavelave faafuase'i (faatolu i le tausaga) ia mautinoa ua masani tagata ta'ito'atasi i gaoiga e manaomia mo le sosola ese.
- la mautinoa o loo lava suauu o loo saogalemū lona teuina i lou fale taavale e faatatau i taimi e logo faafuase'i mai ai e sosola ese.
- Faalogologo i Faasilasilaga mai Auaunaga mo Komuniti i nuu (i luga o leitio ma televise) e faailoa mai ai auala talafeagai e sosola ese ai mai o outou laufanua.
- Fesoasoani i au uō ma tuā'oi, ae maise le aumatutua ma i latou o mana'omia fesoasoani faapitoa, e ala i le ta'u iai o faamatalaga i lapata'iga.
- Afai o loo e asiasi poo fai malologa mai i Kuiniselani ma e leai ni ou aiga poo ni uō ete alu ete lafi ai, faafesoota'i loa le Pule o lau faletalimalō ia faailoa mai ai ni auala mo le sosola ese.

Lisi o mea e siaki mo le Sosola ese

- Pe ua avatu se fautuaga aloa'ia e sosola ese?
- Poo e iloa o fea le mea o le a sosola iai?
- Poo le mea e aga iai le sosolaga e mamao i uta, oni ogaeleele mauululuga ma saogalemū?
- Pe o e iloa le auala e tatau ona sosola ese ai?
- Poo tumu le tane suau'u o lau taavale?
- Ua uma ona teu se Pusa o mea e faaaogā i le Sosola ese?
- Ua iai lau Pusa o mea e faaaogā i Faalavelave ma kopi o lau Fuafuaga mo Faalavelave faafuase'i?
- Poo ua iai vailaau a falema'i e tatau ona ave mo le aiga?
- Ua uma ona teu pepa tāua ma mea totino taugata?
- Ua uma ona tapē uma le eletise, kesi ma le suavai i kī autū e fesoota'i i lou fale?
- Poo ua saogalemū ma malu puipua au fagafao?
- Ua uma ona loka ma malu puipua lou fale?
- Ua uma ona utu ia lava ni suavai mo faalavelave faafuase'i?
- Ua uma ona e siakiina tuāoi i latou ua matutua poo tagata elē atoatoa malosi?
- Afai ua uma ona faatumu au mea ta'itasi o loo i luga, ona siaki lea ia mautinoa ua iai lau Pusa o mea e faaaogā i Faalavelave faafuase'i ma Pusa o mea e faaaogā i le sosola ese ma faaaauu lau fuafuaga o le sosola ese.

la manatua pea

O le iai ose Pusa o mea e faaaogā i Faalavelave faafuase'i ose sitepu tāua lea mo lou aiga ia sauni ai mo le, faasaoina ma le gafatia o faalavelave faafuase'i.

O tagata uma o le auaiga e tatau ona iloa le mea o teu ai Pusa o mea e faaaogā mo Faalavelave faafuase'i.

Fai ma siaki ma faafou mea o i totonu o lau Pusa o mea e faaaogā i Faalavelave faafuase'i.

Pusa o mea e faaaogā i le Sosola ese



O lau pusa o mea e faaaogā i le Sosola ese e tatau ona tuu ise ato ta'ita'i anagata, e feavea'igofie poo se atigipusa malosi e le sao iai se suavai ma teu ise mea e saogalemū ai ina ia faigofie ona maua.

O lau Pusa o mea e faaaogā i le Sosola ese ua fuafuaina ia faapoopo i lau Pusa o mea e faaaogā i Faalavelave. Afai tou te sosola ese, o le taimi e faatino ai au Fuafuaga mo Faalavelave ave lau Pusa o mea e faaaogā i Faalavelave, lau Fuafuaga mo Faalavelave, ma lau Pusa o mea e faaaogā i le sosola ese.

O mea ta'itasi ia iai i lau Pusa o mea e faaaogā i le Sosola ese


- la tele ituaiga ofu e sui ai tagata o le auaiga, o teu i taga pepa iila ua saesai lelei e le susū (ofuvae vae uumi, ofutino lima uumi, pulou ma seevae anagata ua fautuaina)
- Vaialau falema'i e ao ona iai ia faasili ma pepa e toe tala ai vai
- Oloa faasili o Fesoasoani Muamua, talilā, vaialau tuli iniseti
- Oloa faasili mo fale'ese ma le tumāmā
- Aluga, taga e moe ai i totonu ma palanikeke mo tagata uma o le auaiga
- Tusi ma taaloga mo tamaiti
- Ipu fua mea'ai a pepe, mea'ai ma napekini faasili (pe a mana'omia)
- Meatotino taugata, atapu'e (prints, compact disks, USB data stick) ma mea faamanatu ua teu i tagata pepa iila e le susū
- Tino i tupe faaleoleo
- Telefoni feavea'i, maa faaleoleo ma fagamaa

Pepa tāua

- Teu ulua'i kopi poo tusi faamaonia o pepa o loo ta'ua i lalo i lau Pusa o mea mo Faalavelave ma Pusa o mea mo le sosola ese.
- Pu'e kopi o nei pepa ma toe pu'e ise USB memory stick poo se CD ma tuu i lau pusa. Teu uma nei mea taitasi ise taga pepa iila ma faapi'i mau.

- Pepa o inisia mo fale ma mea uma o iai i totonu
- Pepa o inisia mo taavale ma mea ta'itasi taugata
- Ulua'i faamaumaga o oloa taugata a le auaiga
- Pepa o uili ma inisia o ola o tagata
- Pepa o le umiaina o le fale/mokesi
- Pepa fanau ma pepa faaipoipo
- Tusifolau/faamatalaga o visa
- Oloa ma lisi faamau i tupe
- Pepa medicare ma penisiona
- Faamaumaga o tui puipua
- Auiliiliga o teugatupe i faletupe ma pepa aitalafu
- Kopi – faaleoleo o faila tāua i komepiuta
- Kopi o Fuafuaga mo Faalavelave o le auaiga
- Numera telefoni e faafesoota'i i faalavelave

Pusa o mea mo le Sosola ese



O lenei tama'itisi e mo na'o ni faamatalaga ma ua tuuina atu i le agaga talitono. O le Department of Emergency Services, Emergency Management Queensland ma le State Emergency Service o le a le saisaia i lalo oni tuua'iga ona ose tagata ua manu'a pe leiloa (e aofia ai tulaga e 'u iai o le manu'a poo le leiloa) lea atonu e tupu pe mafatia, poo le ono alia'e sa'o poo le faataamilo, e tusa ma le faalagolago o soo se tagata i luga o faamatalaga o loo i totonu o lenei tama'itisi. Mo nisi faamatalaga i le sauni mo faalavelave asiasi www.disaster.qld.gov.au.

Mo nisi faamatalaga i le sauni mo faalavelave faafuase'i asiasi www.disaster.qld.gov.au